

॥ खंड ०२ ॥

॥ ओवी नं. ०२ ॥

ओवी महात्म :- जेव्हा सहा नर सचला साचा ही ओवी कारब्ल्यातुन देवमनजी गात होते, तेव्हा त्या एकाच समयी त्या सहानर ओवीवर उत्तरोत्तर व्यान देण्यासाठी कृष्णाजीने सावंग्यात सांगी केली. आणी कृष्णाजीच्या त्या शब्दसाचाचे त्याच वेळी जळगावचे हेंगडुजी यांनी ओवीत रूपांतर करून गायलेली...

स्थापनेच्या वेळी सहानर साचा नंतर हमखास म्हणण्यात येणारी..

॥ निरसनसह मुळवरची ओवी ॥

॥ सहा हंकारी निराधारी ॥

- ॥ साहंकारी, निराधारी । तो बसला आहयं ।
मुळ यवगाचा/स्तंभाचा, शकुन दादा । निरंजनी पाहयं ॥ ८ ॥
- ॥ निरंजना, भरून गुणा । भर सर्व्या देही ।
निरंजना, वाचुन सुनी । आहे हो पृथ्वी/नरदेही ॥ ०२ ॥
- ॥ निरंजना, भरून गुणा । भर सर्व्या ठायी ।
आदी भैसाच, राज्य होणार । तिरलोकी गाही ॥ ०३ ॥
- ॥ तिर लोकी, गाही तुझा/तुमचा । उठला हंकार ।
भक्त जनावर, कराव दया । बहु यवण तार ॥ ०४ ॥

- ॥ साहं कारी, निरां धारी । उभे निरंजन ।
बहु दिवसाच्या, नाही झाल्या भेटी । या प्रपंचानं ॥
- ॥ प्रपंचा ची, झापड आहे । माझेया डोळ्यांलां ।
पंचेचाळीस, चौक्या तोडुन । भेट दयाहो मजला ॥
- ॥ पंचेचाळीस, चौक्या आड । खेळ, खेळेतो निरंजन ।
सब देवतांचे, पुंजन करता । नाही चुकले मरणं ॥
- ॥ सब देवतांचे, पुंजनमान नाही । झाले दर्शनं ।
किंवा म्हणणी २ :- सब घुतांचे पुंजन मान । झाले दर्शन ।
आहार-उपहार, घेवुन देहा । नासवल्यां याहीनं ॥ ०८ ॥
- ॥ गाऊ काय, नाशीकाची वाणी । नाश झाला, हो तिरभवनी ।
मुळ यवग, नासवले तिन्ही । सुर्दर्शना...
याहीनं बहुनाश केला जिवाजना ॥ ०९ ॥
- किंवा जळगावं दांड चे चरण :-
॥ नाशीक दिसणार नाही कोठी । निरंजनाच्या होतीन भेटी ।
कोण धरब्ल्या जीवाच्या वाटी । मालुम नाही.., याहीनं नाशवली नरदेही ॥
- ॥ ओपार पुंजन मान । दर्शनं घेतलं त्याहीनं ।
त्याचं भरून घेईन उसनं ॥ सुर्दर्शना.., ॥ जळगाव दांड चे चरण
- ॥ वम्हा विष्ण शिवशंकर । पुंजनमान झालं दर्शन ? ।
तथी हिशोव दया भरून । सुदर सैना...
याहीनं वहुनाश केला जीवा जना ॥ जळगाव दांड चे चरण
- ॥ कोणीतरी धरण जिवांच्या वाटी । त्याहीची चाकरी करा तुम्ही ।
निरंजनाच्या होतीन भेटी । राज्य भैसाचं चालन.., महीमा होईन तिरलोकी ॥

- ॥ कोणीतरी धरण जिवाच्या वाटी । याहीच्या कधितरी होतीन भेटी
याहीच्या कधितरी होतीन भेटी । मालुम नाही.., याहीनं नाशवली नरदेही ॥
- ॥ निरंजन घडवत असें देही । जीव काय आले/गेले घुताच्या पायी
अजुन याहीचा खोज नाही । घुत सैना.., घेणे जागी करा ही भुम्मा ॥

भजने :-

॥ सुदर सैनाच्या गणती । वेढा देहेच्या भोवती ।
 याहीचे हत्यार बोलती । कृष्ण अवधुत कृष्ण अवधुत ॥
 किंवा याहीचे हत्यार बोलती । अवधुत नाम विद्रूल नाम ॥

॥ निरंजनाची, वस्ती । भुम्मा, नासली सारी ।
 यादव जागी, करा हो याहीला । आणावं घरी ॥ ०१ ॥

॥ जागी करा, यादवाले हो । करा मानवाले ।
 पुर्विच, भाकलं अहीना । घरी, देव आले ॥ ०२ ॥

॥ अहीना घरी, देवं आले । पुर्विच नात ।
 पुर्विच, नातं अकाशमात । उभी आहे ज्योत ॥...
 ॥ ज्योत भली हो ज्योत भली । उभी आहे ताळत ।
 ज्योतीचा अवतार कृष्णदेव । उभे सावंग्यात ॥

॥ निरसनसह मुळवरची ओवी ॥

॥ सहा हंकारी निराधारी ॥

-: निरसन/स्पष्टीकरन :-

॥ साहंकारी, निराधारी । तु वसला आहयं ।

मुळ यवगाचा/स्तंभाचा, शकुन दादा । निरंजनी पाहयं ॥ घृ ॥

अन्न-अर्थन, पाणी-पवन सानीध्य आकाश-धरणी, या सहानरांचा या देहीचा जो साचा बनला आहे. या सहा नर सह सर्वत्राचा तारु असलेला तो निरंजन आहे. हे सहा नर या देहीचे तारु बनले आहे. या सहा नर तारु चा तारु तो निरंजन आहे. कारण या निरंजनानेच या सहा नरांमध्ये चैत्यन्या ओतले आहे. या सहा नरांना हंकार देवुन तोच साहंकारी आहे. या निरंजनानेच या सहानरांचा कार निभावला आहे. तो साहंकारी निरंजन या सहा नर साच्यात निराधारी बसला आहे. मुळ यवगाच्या कोणत्या आवाजी शकुनाव्दारे हा निरंजन या देहीत आला आहे ?. मुळ्यवगाचे कोणत्या व्यानपिंडा च्या शकुनाव्दारे या चतुर्पतीचे निरंजन व्यान तो देत आहे ? ते तु आता सुक्ष्मःसुक्ष्मोत्तर अती सुक्ष्मः ज्ञान दृष्टीने निरंजनी पाहय.

मुळ यवगाचा, शकुन दादा । निरंजनी पाहयं ।

या साहंकारी निराधारी आपरुप निरंजनाचा मुळ्यवगाचे शकुन हो दादा आता पाहयं त्या खंड ०१/०१/गण०१ आदीपुरुष आदीगण व खंड०१/०२/०१ शक्ती ची ओवीत । जेव्हा तुम्ही निरंजनी सुक्ष्मः सुक्ष्मेत्तर सुक्ष्मः ज्ञानदृष्टीने बघाल, तेव्हा चतुर्पतीच्या निरंजन व्यानाचे शकुन तुम्हापर्यंत येवुन तुम्हा चतुर्पतीचे निरंजन व्यान प्राप्त होईल. तुला चौथ्या अवरथेचे व्यानाचे सार येईल की :

या सृष्टीनिर्मितीच्या खेळाच्या आधी तो अयन नसलेला आधीरूप भैस नारायण उभा होता. त्याचा शकुन निघाला. तो मुळ्यपणे मो-ह सृष्टी रंचावी असे बोलुन उभा झाला. निर्गुण थापल्या गेला. निर्गुण निर्विकार परमात्मा थापल्या जावुन, सगुण-निर्गुण निरंजन स्वरूपी उभा झाला. निरंजनाची ‘मो-ह सृष्टी रंचावी’ ही झेंच्छाच निरंजनाच्या मुळवरचा रंग धरून सगुण-निर्गुण शक्ती रूपात उभी झाली. सगुणःनिर्गुण घडले. शक्तीने मांडलेल्या प्रार्थनेला पावुन, ‘येतो मी खरा’ या आवाजाचा शकुन साधण्याकरीता सगुण-निर्गुण निर्विकार आदीपुरुष आदीमुनी उभा झाला. या आदीमुनीने शक्तीला सगुण-निर्गुण तिन देव जागी करून उभे करून दिलेत. शक्तीसह या तिन ला देण दिलेत.

या तिनाने देवांगण घडवले. या देवांनी पुढे कृत्य केलेत म्हणुन तेथुन पुढच्या यवगाचे नाव कृतयवग ठडले. या कृतयवगापासुन यवगाच्या चौकडीची गणणा होवू लागली. या यवगाच्या चौकडीवर सत्यवग उभे झाले. या चौकडीच्या येशीवर तो मुळयवगाचा “येतो मी खरा” हा शकुन साधण्याकरीता देही होतो. विदेही होतो. येतो पुन्हा पुन्हा. चौध्या खुम्मी अथर्वन् वेद गर्जना करतो. या देहीच्या निरंजन रूपी मुळस्तंभाचे हे मुळयवगाचे शकुन निरंजनी पाहयं.

मुळयवगाचा “येतो मी खरा” हा शकुन साधण्याकरीता तो निरंजन या देही खरोखरच येतो. विदेही होतो. पुन्हा पुन्हा येतो. त्याची पहीली अवरस्था अव्यक्त असते. तर मध्यन्या अवरस्थेत तो व्यक्त होतो. आणी अंती तो पुन्हा अव्यक्त होवुन, या व्यक्त-अव्यक्तच्या पल्याड उभा राहतो. तेथुन तो निरंजन अवतार या देह-शक्तीला हाती धरून, अथर्वन् वेद चौध्या खुम्मी गर्जना करतो.

निर्गुण निरंजन परमात्मां, पिंडीत आपला अंश अवतार घेवुन उभा आहे. तो अवतार दुसरा-तिसरा कोणी नसुन त्या आधीरूप आपरूप चैत्यन्यमय सोहंम् निरंजन निर्गुण परमात्माचा तेजोगुणी अंश असलेला, या देही-शक्तीचा आत्मा होय. म्हणुनच या आत्माला सुधा निर्गुण, निरंजन असे म्हटल्या गेले.

याच निराकार-निराधार, निर्गुण-निश्कलंकी आपरूप चैत्यन्यमय निरंजन सोहंम् ज्योत स्वरूपी आत्माराम धन्याने, सहानर सचलेल्या साच्याच्या सहा नरात आपले चैत्यन्य ओतुन, या सहा नराला आपला हंकार दिलेला आहे. आपल्या चैतन्याचा पुरवा/पुरवठा व्वारे या सहा नरांचा तारु बनुन उभा आहे.

पिंडीत तोच सहा ला हंकार देणारा साहंकारी निराधारी वसला आहे. आपली सोहंम् धुनी पेटवत हा निरंजन क्रृषी निर्वाणी वसला आहे. ओहंम्-सोहंम् धुनी धडाधडा जाळतो आहे. सोहंम् मंत्र पिंडी च्या बम्हांडी जपतो आहे. याचा कसा कळेल सुम्मार ? या कडेच ध्यान दे । निरंजनी पाहयं गा दादा । हाच तो मुळयवगाच्या ‘येतो मी खरा’ या आवाजी शकुनाव्वारे, या नरदेहीत आलेला तो निरंजन अवतार होय. हाच नरदेहीचा मुळस्तंभ होय. या मुळस्तंभाच्या आधारावरच देही उभी आहे. आता त्या निरंजनालाच विनव की :

॥ निरंजना । भरून गुणा । भर सर्वा देही ।

निरंजना, वाचुन सुनी । आहे हो पृथ्वी ॥ ०२ ॥

हे निरंजना । हे देह निर्गुण । हे देहीच्या आत्मारामा । तु या सर्व गुणांत भरून भरला आणीक उरला आहे. म्हणुनच तुलाच विनवितो की : या देहीच्या पाचही तत्वांचे गुणांत तुझे चैतन्य भर. तु तुझे सर्वगुण सर्वशक्ती सह अखंडपणे तुझा चैतन्याचा पुरवा/पुरवठा या देहीला दयाहो. निरंजना तुच सर्व गुणांने भरून भरला आहे. म्हणुन सर्वा देही तुच गुण रूपासह भर. तुमच्या वाचुन ही देहधरणी, ही पृथ्वी सुनी आहे.

हे निरंजन निर्गुणा । या पंचभुताचे ८२ तत्वगुणां व्वारे, ही चौ-देही वनली आहे. या चौ-देहीत स्थुलदेहीचे ३३ तत्वे तर सुक्ष्मदेहीचे ३३ तत्वे, आणी कारण देहीचे ८ तत्वे व महाकारण देहीचे ८ तत्वे गुण असे ८२ तत्वगुण या देहीचे कार्य करत आहे. अधीक व्यानासाठी .खंड०३/ओवी-०६पंचीकरन ओवी यातुन व्यावे ।

हे निरंजना । तुच या पंचभुताच्यां सर्व तत्व गुणांत चैतन्य ओतुन या सर्वाना कार्यरत् केले आहे. ते कार्य करण्याचे कारण तु आहे. तु आहे म्हणुनच

ते सर्व कार्य करत कार्यरत् आहे. याचे कार्य असेच अखंडपणे राहण्यासाठी, आता मी तुलाच विनवितो की : या देहीतुन जावुच नको कधी । असो तुझे या रूपा-सुखाची व गुणांची गाही । या करीताच पुनःपुनः विनवितो की :

अन्न-अग्न, पाणी-पवन, आणी आकाश-धरणी या सहा नरांपैकी अन्न हे माझा मजलाच मिळवावे लागते. हे अन्न सहजतेने मिळवण्यासाठी साहय करत, उरलेल्या पाचही तत्वांचे गुण या देहीला भरभरून दयाहो. तु सर्व्या देही भर.

कारण की : तुझे चैतन्यसह ईतर गुणांचा पुरवा/पुरवठा जर या तत्व गुणांत कमी झाला, तर हे तत्व गुण कमजोर होवुन ही देही कमजोर होईन. या कमजोर देहीने तुझे व्यान-भक्ती, नाम-सुमरन करण्याची ताकत कमजोर होईन. ही देही तुझे नाम सुमरन पुर्ण ताकतीने करू शकणार नाही. म्हणुनच पुनः विनवितो की : तुझा भरपुर चैतन्याचा पुरवा सह गुणं रूप शक्ती देवुन, हा देहपिंड मजबुत बनवा हो बनवा.

हे निरंजना । देहे निर्गुण । आत्मारामा । हा देहपिंड मजबुत बनवुन, मजबुतीने तुझे या चतुर्पंती नामाची टाळी वाजवुण्यासाठी, तसेच तुझेच व्यान-भक्ती, नाम-सुमरन करण्यासाठी तुलाच विनवितो की : या चतुर्पंतीच्याच भजन पुंजन ध्यान सुमरन ईत्यादी कारणां करीता, तुझे चैत्यन्यमय सर्वगुण व सर्वशक्तीने या देहीचे पाचही तत्वे भरून, तुझे देण या देहीच्या पाचही तत्वांला दयाहो.

आकाश तत्वाचे गुणं दयाहो मजला ।

हे निरंजना । या आकाश तत्वांचे गुण असलेला जो कान/श्रोत आहे, त्यात तुम्ही त्यात अखंडपणे भरभरून चैतन्य ओतुन अखंडपणे परमात्मा प्राप्तीच्या अंतीम लक्ष्यापर्यंत, चतुर्पंती चे नाम व हरीभक्तीच्या गुंज-गोष्टी ऐकण्याची ताकत मजला दयाहो. निरंजना । आकाशाचे गुणं भर सर्व्या देही ।

निरंजना । या आकाशाचे जे अंतःकरण आहे, हे अंतःकरण शुद्ध व निर्मळ करण्याचे साहय कर. त्यात तुझा प्रित्यर्थ व्यान भक्ती-भाव भरण्याचे साहयं करत, तुझे सर्व गुण शक्ती चैत्यन्य अखंडपणे भरपुर भरून तुझे प्रित्यर्थ व्यान-भक्ती भाव अखंडपणे मजला वाहु दयाहो. निरंजना । याच करीता अखंडपणे चतुर्पंती प्राप्तीच्या अंतीम लक्ष्यापर्यंत, या आकाश तत्वांचे गुण मजला दयाहो. निरंजना ! तुलाच मी गुणाचे मागणं मागतो. कारण की, तु या सर्वांचे आदी कारण आहे. निरंजना ! भरून गुणां भर सर्व्या या देही ।

वायु तत्व गुण दयाहो मजला ।

निरंजना ! या वायु तत्वांचे गुण जे त्वचा, स्पर्श, मन संकल्प-विकल्प आहे, त्यात तु सर्व गुणांसह भरून चतुर्पंती धनी प्राप्तीच्या अंतीम लक्ष्यापर्यंत तुझे चैतन्याचा अखंडपणे पुरवा देत राहयं. निरंजना ! भरून गुणा भर सर्व्या देही ।

हे निरंजना ! या वायुतत्व गुणानी बनलेली जी त्वचा आहे, तिच्या रोम-रोमात/छिद्रात तुझे व्यान-भक्ती नाम सुमरन भिनवण्याकरीता, या त्वचेत भरपुर चैतन्य सह तुझे सर्वगुण चा पुरवा ओतुन, ही त्वचा आता कांतीमय, तेजोमय बनवा.

हे निरंजना ! या वायुचे जे मन आहे, त्या मनातील सर्व षटविकार बाहेर काढण्यास साहयं करा. त्याला निश्कलंकी बनवण्याकरीता त्या मनात चतुर्पंती प्राप्तीचा संकल्प, निर्धार, धैय व ध्यास राहण्यासाठी साहय करा. तसेच

या मनाला पक्के वांधुन तुया चरणी अर्पण करण्यासाठी, या मनात भरभरून चैतन्य ओतुन त्याला तुझाच ध्यास आता राहु दे !

निरंजना ! या वायुचा जो स्पर्श आहे, त्याला तुझे पायाची स्पर्शाची आवड व ध्यास आता राहु दे. चतुर्पंती धन्याच्या पायाचा स्पर्श या देहधरणीस लागुन, ही संपुर्ण देहधरणी प्रकाशीत होण्याकरीता नित साहयं करावे. कृष्ण निरंजन नराची लाथ लागता हा देह पवित्र आहये. म्हणुनच आम्हास याहीचा चरण स्पर्श करून दयाहो. तुम्ही परीस आम्ही लोहा । संगत घडली याहो कृष्ण महाराजा, कृष्ण अवतारा निरंजना ।

निरंजना ! याच करीता या वायुतत्वांचे गुण अखंडपणे चतुर्पंती प्राप्तीच्या अंतीम लक्ष्यापर्यंत मजला दयाहो आता.

तेज तत्व गुण दयाहो मजला ।

निरंजना ! तेज तत्वागुणानी बनलेली जी बुद्धिद आहे, तिच्यात तुझे चैतन्य सह सर्व गुण शक्ती भरभरून ओतुन तिला प्रकाशमान कर. तिला प्रकाशमान करून तिचे रूपांतर कुशाव्यबुद्धिद, तेजबुद्धिद, मेद्याबुद्धिद यात करत, तिच्यात तुझे सर्व व्यान भरभरून दे । सर्व व्यान सह नित भक्ती-भाव ठेवा हो निरंजना ।

निरंजना ! तेजाचे जे डोळे आहेत, त्या डोळ्यां मध्ये तुझेच रूप पाहण्याची आस ठेवा. तुया भेटीची, तुया चाहत ची आस नित राहु दे. याच करीता या तेजतत्वांचे गुण अखंडपणे चतुर्पंती प्राप्तीच्या अंतीम लक्ष्यापर्यंत आता मजला दयाहो.

आप तत्व गुण दयाहो मजला ।

निरंजना ! आपतत्व गुणांनी बनलेली जी जिव्हा म्हणजेच साळु आहे, तीला या चतुर्पंती च्या नामरसाई ची गोडी राहु दे. ही साळु तुझेच नामोच्चार व तुझेच व्यानाचे वोल सुंदर कातण्यासाठी, या साळुला भरभरून चैतन्य दे. ऐसे वोल वोलु दे की : ज्या वोलाने तु डोलु लागेल. ऐसे गायन करू दे की : ज्या गायनाने तुला आनंद होवुन तु नाचु लागेल. तिच्याव्दारे तुझेच व्यान व नाम भजन सुमरन अखंडपणे चतुर्पंती प्राप्तीच्या अंतीम लक्ष्यापर्यंत करत राहु दे.

निरंजना ! आपतत्व गुणांचे जे चित्त आहे, ते चित्त आत्मव्यान चतुर्पंती व्यान याच्या चिंतनात ठेव । हे निरंजना ! चित्त चलविचल न करता चतुर्पंती मध्ये स्थिर करून, हे स्थिर चित्त तुझेच चरणी राहु दे. याच करीता आप तत्वांचे गुण अखंडपणे चतुर्पंती प्राप्तीच्या अंतीम लक्ष्यापर्यंत दयाहो. निरंजना भरून गुणा । तु भर गा सर्व्या देही ।

पृथ्वी तत्व दयाहो मजला ।

निरंजना ! या पृथ्वी तत्व गुणांनी बनलेले, नाडी, हस्ती, मास,...इत्यादी सर्व पृथ्वीतत्व गुणांत तुझे नामाचा परमय ठेवा. तुझे चैतन्य सह सर्वगुण रूप शक्ती भरभरून भरून, हे चतुर्पंती नाम अंगाच्या केसाच्या छिद्रासह रोमारोमात भरभरून भर. या सर्व्या देही च्या अंगाच्या रोमारोमात छिद्राछिद्रात तुझेच चतुर्पंता नाम भरवत, तुझे गुणरूप देवुन या देहीला रोमीद्युत वनवा हो.

निरंजना ! याच करीता या पाचही तत्वांचे गुण अखंडपणे चतुर्पंती प्राप्तीच्या अंतीम लक्ष्यापर्यंत आता दयाहो मजला. निरंजना ! भरून गुणा । तु भर गा सर्वा देही । तुमच्या वाचुन सुनी आहे ही देहधरणी ।

निरंजना वाचुन सुनी आहे पृथ्वी ।

या टुकीचे अधिक व्यानाकरीता, खंड०२/ओवी०७ सहानर सचला साचा च्या निरसनातुन व्यान घ्यावे.

हे निरंजना ! तु सर्व गुणांत भरून भरला आणीक उरला आहे. तुच सर्व गुण रूप व शक्ती सिद्धिदयॉं संपन्न आहे. असा हा सर्वगुण रूप व शक्ती सिद्धिदयॉं संपन्न पिंडीतील निरंजन हा देहीच्या विकारांमुळे झाकाळला असेल, तर त्या निरंजनाच्या सर्वगुण शक्ती सिद्धिदयॉं वाचुन ही देहधरणी सुनी आहे. म्हणुनच याला प्रकाशीत करण्याचे साहय करत राहावे. हा निरंजन जर सर्व देहीत प्रकाशीत नसेल, तर सुनी आहे ही पृथ्वी । निरंजन ज्योती च्या प्रकाशा विना सुने आहे अवघे देह । साच्यात उरल काय ? सुने पंचतत्वे ।

आपल्या सत्य धन्यापर्यंत झान-दृष्टी न गेल्यामुळे, त्या तिरगुणी मायेच्या फारस्यात अडकलेल्या देही काही आत्मव्यानी झाल्या नाही. त्याच मुळे त्यां तिरगुणी देहीनी त्यांचा निरंजन धनी नाही पाहीला. सुने आहे या देही निरंजना वाचुन.

निरंजना । नको ठेवु ही सुनी धरणी । सुनी भुम्मा । तुच सर्वत्र भरून भरला आणीक उरला असल्यामुळे, तुझे चैतन्य सह सर्व गुण रूपांने सर्व शक्तीने भरून भर गा सर्व देही, सर्वा भुम्मा. कारण तुझेच राज येणार हे तुच आम्हा सांगीतले आहे. तुझीच या पिंडाच्या तिरलोक्यासह बम्हांडी गाही आहे. म्हणुनच आम्ही पुनःपुनः विनवितो की :

॥ निरंजना, भरून भुम्मा । भर सर्वा ठायी ।

आदी भैसाच, राज्य होणार । तिरलोकी गाही ॥ ०३ ॥

॥ तिर लोक्यात, तुमची गाही । उठला हंकार ।

भक्त जनावर, कराव दया । वहु यवग तार ॥ ०४ ॥

हे निरंजना ! निराकार निरंजन चैतन्यज्योतीर्मय रूपात या देहपिंडीत उभे राहलेत. या देहपिंडीच्या सहा नर साच्यात हंकार ओतला. या हंकारासह तुम्ही तुमच्या चैतन्य प्रकाशाची गाही या देहपिंडीला दिलेली आहेस. तुमच्या प्रकाशात आत्मपुरुषाची छाया पडुन, या देहपिंडीत प्राण निर्माण झाला आहे.

तुमच्या हंकारानेच सहा नर चैतन्यमय होवुन, देहपिंडी चेतनामय झालेल्या आहेत. तुम्हाव्दारेच देहपिंडी चेतनामय होवुन चालत बोलत उठत-वसत धावत आहे. तुमच्या हंकारानेच नर देहीचे तारण होत ही नरदेही जिवन जगत आहे. तुमच्या दयेनेच देहीचे भरण पोषन पालन रक्षण होत आहे. आणीक कितीक वर्णु तुमचे गुण ? असेच आम्हा भक्तजनांवर नित दया करून आम्हास बहुयवग तार हो आता.

आदीभैसाचे राज्य होणार याची तिरलोक्यात गाही देण्यासाठी, माझे या देहरूपी भुम्मेवर उभा राहुन तु आता भर सर्वा देहीत. या सहा हंकारी धरणीवर तुच उभा आहे. याची गाही या देहीच्या तिरलोक्यावर तुमचे गुणरूप देवुन करावी. अशी हात जोडुनी करतो विनंती देवा अवधुता । देवा निरंजना । कैवल्यनाथा । धाव पाव लवलाही भेट दयाहो आता ।

॥ सहा हंकारी धरणी वर । उभा तो निरंजन ।
 वहु दिवसाच्या भेटीनाही झाल्या । या प्रपंचानं ॥
 ॥ प्रपंचाची झापड आहे । माझेया डोळ्याला ।
 पंचेचाळीस चौक्या तोडुन । भेट दयाहो मजला ॥
 ॥ पंचेचाळीस चौक्या आड । खेळ खेळतो निरंजन ।
 सब देवतांचे पुंजन करता । नाही चुकले मरणं ॥
 ॥ सब देवतांचे पुंजन मान । नाही झालं दर्शन ।
 आहार उपहार घेवुन देहा । नाशवल्या याहीनं ॥ ०८ ॥

सहा नर साचाव्दारे बनलेली देहधरणी वर तो निरंजन आपला तेजोगुणी अंश अवतार घेवुन उभा आहे. ही देही पंचझंद्रियांच्या विषयाचा मायेचा प्रपंच माङुन आत्मपुरुषा संग राहत आहे. तिरगुणी प्रप्रच माया चा संग करून तिरगुणी प्रपंच कातत वसली आहे. या तिरगुणी मायेने आपल्या स्वतःच्या धन्याला प्रकाशीत करण्याचे महत्वाच्या कार्यातुन देहीला नटवून, या देहीला तिरगुणी प्रपंच मायाच्या अध्यानी करून तिरगुणी प्रपंचात गुंतवून ठेवलेत.

हे देही ! स्वतःच्या धन्यालाच पडीत टाकुन, या तिरगुणी प्रपंच माया शक्तीच्या अध्यानी पुर्णतः जावून या तिरगुणीचाच प्रपंच कातत वसली आहे. ऐसा प्रपंच कातत कातत प्रंपंच्याच्या जाळ्यात गुंतल्याने, हा देहीचा धनी जवळी उभा असतांनाही या देहीला आपल्या धनीच्या वहु दिवसाच्या भेटी नाही झाल्या आहेत.

या तिरगुणी प्रंपंचाची गुंरी येवुन, जी या तिरगुणी प्रपंचाची झापड या देहीच्या डोळ्यावर आली आहे, ती प्रपंचाच्या झापडी सर्वप्रथम तुम्ही चतुर्पती व्यानांमृताने दुर करा. तिरगुणी मायेच्या चौक्यांच्या पल्याड तो धनी आहे. या तिरगुणी प्रपंच मायेच्या ४७ चौक्या आहेत. त्या अश्या प्रकारे या देहीत वसलेल्या आहेत.

- या तिरगुणी मायेचे सत्त्व, रज तम हे ३ गुण,
- काम क्रोध लोभ मोह मद अहंकार हे ६ मनोविकार,
- कल्पना म्हणजेच माया. या मायेचे ईच्छा, व्देष सुखःदुखः हे पंचभुतात्मक विकार, झंद्रियांचे पंचविषय...ईत्यादी ३२ पारखंड, हे आशा मनशा दुर्घुण वासना माया ममता...ईत्यादी व्वारे मायेच्या ३६ कल्पना चा वाजार देहीत भरून आहेत. या मायेच्या ३६ कल्पनेच्या पालव्या तोडुन भेट दयाहो मजला.

ऐसे ३, ६, ३६ मिळून मायेच्या ४७ चौक्या या देहीत आहेत. मायेच्या या ४७ चौक्या तोडुन देवा भेट दयाहो मजला.

मायेच्या या ४७ चौक्या आड राहून तो निरंजन खेळ खेळतो. मायेचे वंधन फेकुन मायेच्या या ४७ चौक्या तोडुन त्रिगुणातीत झाल्यावर त्या निरंजनाचा खेळ अनुभवास येतो. मरण चुकविता येते. आयुष्य वाढविता येते.

त्याच करीता या निरंजन धन्यास विनवा विनवा की : तुमच्या चतुर्पती नामी जडल्या वर भक्तजनांस या देहीला नसावे मरण । तुमचे नाम घेता चुकवा चौ-यांशी यवनं । ही ईच्छा पुर्ण कर माही, या देहीतुन जावुच नको करी । असो तुया रूपा सुखाची गाही ।

हे निरंजन धन्या ! आजपर्यंत तुमचे व्यान या देहीला यवगान यवगात न मिळाल्यामुळे यवगान यवगात या देही निरंजन व्यानी झाली नाही. त्याच

मुळे या देही तुला न विनंवता, तिरलोक्यातील तिरगुणी अवतार असलेल्या सर्व देवी-देवतांचे पुंजन मान करत करत मेल्यात. परंतु या सब देवतांचे पुंजन करून त्यांना मान देता देता, अंती या देहीचे मरण सबदेवतांनी चुकविले नाही. सब देवतांच्या पासुन मुक्ती न मिळल्यामुळे माझा जीव हा चौ-यांशी फे-यात हिडतो हो. माझा मुळ यवगाचा देव नाही पाहीला हो. यवगा परी अवतार झालेत दोन दोन । या देहीचे मरण नाही चुकवले हो कोण ?

कारण की : तिरलोक्यातिल तिरगुणी अवतार असलेल्या देवी-देवंता च्या नावावर, हे पोटपाणी व मानसन्मानाचे स्थार्थ वाळगुण असलेले तिरगुणी जन मायेच्या तिरगुणी व्यानाच्या भरोवश्यावर सब देवतांचे पुंजन व मान दर्शन, या देहीव्वारे घेत आहेत. स्वार्थी तिरगुणी जनांनी या देही कडुन, यवगान यवगात आहार उपहार घेत घेत, या देहीला वत वैकल्य, कर्मकांड पुजापाठ युक्त पाखंडी मायेच्या तिरगुणी व्यानी लावुन, यवगान यवगातल्या देहीचा नाश केला आहेत. देही नाशवल्या आहेत.

॥ गाऊ काय, नाशीकाची वाणी /किंवा- जाईन ही भक्तीकाची वाणी ।
नाश झाला, हो तिरभवनी ।

मुळ यवग, नासवले तिन्ही । सुदर्शना...

याहीनं बहुनाश केला जिवाजना ॥ ०९ ॥

या तिरगुणीने तिन यवग निरंजन चतुर्पंती गाय पडीत टाकुन, तिच्या पर्यंत पोहचु न देण्याची काळजी घेतली. चतुर्पंताचा अमृतपान्हा न पाजता, या स्वार्थी तिरगुणीनी स्वतःच्या स्वार्थ व सत्ता स्थापनेकरीता, मानसन्माना करीता, सत्काराकरीता, गुरु-शिष्य परंपरा चालवण्याकरीता, तिरगुणांचे तिन मठ चालवण्याकरीता इत्यादी कार्यासाठी देहीला वेठीशी धरले आहेत. यवगान यवगात या तिघांच्या तिरगुणी नी देहीच्या चौथ्या निरंजन धन्याचे व्याना पर्यंत देहीला जावु दिले नाही. चतुर्पंतीचा अमृतपान्हा प्राशन करू दिला नाही. तिन यवग या त्रिकुटांच्या तिनगुणी मायेचा झाला संग । या तिरगुणी मायेने मधुपानाप्रमाणे पाजलेल्या तिरगुणी झानाच्या प्याल्यातच, या देही झाल्या दंग । तिरगुणात दंग झाल्यामुळे या देहीला आपला निरंजन धनी हाती नाही आला. आणी गोला या देहीचा रंग । कुडीचा नक्षा उतरला. यवगान यवगात जन्म घेवुनही या तिरगुणीच्या संगतीन नाही झाल्या या देही आत्मज्ञानी । नाही झाल्या या देही चतुर्पंती निरंजन व्यानी । या तिरगुणीने या देहीचा यवगान यवगात तिर तिरभवनी नाश केला हो । गाऊ काय मी या नाशीवंताची वाणी ? या तिरगुणीनी नाश केला हो तिरभवनी । याहीनं मुळ नासवले. यवग नासवले तिन्ही ।

॥ ओपार पुंजन मान । दर्शन घेतले त्याहीनं ।
त्याचं भरून घेईन/दया उसनं । सुदर सैना,
याहीनं बहुनाश केला जीवा जना ॥

॥ वर्मा विष्णु, शिवशंकर । पुंजनमान झाले दर्शन/यवगं चालविले कोण
तथी हिशोव दया भरून । निरंजना... देहे जागी कर गा भुम्मा ॥

हे वर्मा विष्णु शिवशंकर । तुम्ही तुमच्या मायेच्या चतुर्पंती धन्याला मान न देता त्याला पडीत टाकुन, पुजापाठ कर्मकांडव्वारे स्वतःचेच पुंजन मान सन्मान दर्शन आहार उपहार घेत आपले तिरगुणी राज्य आपल्या आपल्या चौथ्या धन्याला पडीत टाकुन तिन यवग चालवलेत. तुमच्या या तिन यवगात सर्वसामान्य देहीला तिच्या चतुर्पंती निरंजन धन्याचे व्यान न देता, देहीला आत्मव्यानी न होवु देता मायेच्या तिरगुणी व्यानाच्या प्याल्यातच डुवविले. तुमच्या मायेच्या तिरगुणी प्याल्याने जीवाजनांचा बहु नाश केला आहेत.

त्याचे आता या कलयवगी हिशोब दयाहो भरून । तुम्हा तिघांच्या देही उभ्या करणा-या चौध्या चतुर्पती धन्याकडे आता याचा खडखडा हिशोब भरून दयावे.

हे त्रिदेव हो ! या कलयवगाच्या संधी पर्यंत तुम्ही पुंजन मान दर्शन घेतलं. आता या कलीच्या संधीत तो चौथा गुप्तपणे उभा झाला असल्यामुळे, तुमच्या आहार ओपार पुंजन मान सन्मान दर्शन पुजापाठ कर्मकांड..ईत्यादी पाखंडाव्दारे, जी सर्व सामान्यांना भुलवन पाडुन त्यांचे मन मोहुन त्यांना दंग केलेत, त्यांची वुद्धिमती स्तंभित करून, ती अडलेली मती चौध्या निरंजन व्यानापर्यंत जावु दिली नाही. त्यांना तिरगुणांचे फाश्यात खिचुन चौ-यांशी च्या फेरीत घुमवलेत. तिघा मिळून तुम्ही तुमचे राज्य चालवण्यासाठी, तुम्हा पासुन सर्वसामान्यांना मुक्ती दिली नाही. तुम्हा पासुन त्या सर्वसामान्यांना मुक्ती न देण्यासाठी, तुम्ही चौथा धन्याच्या पोटी असलेला चतुर्पता अथर्वन् वेद युप्त आहे. असे सांगण्याचे योजना केली. या योजनेव्वारे चौध्या धन्याच्या निरंजन व्यानास पडीत टाकत टाकत सर्वसामान्यांना आत्मव्यानी, निरंजन व्यानी करण्याचे योजीले नाहीत. मोक्षाचा मार्ग दाखवण्याचे योजीले नाही.

आता या कलीच्या संधीत, या सर्व तुम्ही आपली सत्ता चालवण्याकरीता केलेल्या योजनांचे तो चौथा धनी उभा राहुन भरून घेईन उसनं । त्यामुळे सत्ता चालवण्याकरीता ज्या चुकीच्या योजना आखल्या गेल्यात, त्या सर्व योजना गुंडाळून आपल्या चौध्या धन्याच्या पोटी अर्पण करावे. आता या कलीच्या संधीत आपल्या आपरूप चौध्या धन्याचा चतुर्पता अथर्वन् वेद सच्च्या भक्तजनांच्या हाती देवुन, आपला हिशोब भरून दयावा.

हे तिरगुणांचे तिन राजे बम्हा विष्णु शिवशंकर च्या बोलावर उभा राहणारा कोण ? या तिन देवास जागी करून उभे करणारा कोण ? तिनयवगाची राजपदवी देणारा कोण ? ख्वतः लहानपण घेवुन तिनदेवासं सत्ता देणारा तो चौथा कोण ? तिन यवग चालवण्यास साह्य करणारा कोण ? यवगं चालवले कोण ? चवध्या खुम्मी उभा कोण ? याची सांगी जरा तुम्ही तिरगुणीना करा. तिरगुणीना चतुर्पती व्यान दया तरच आम्ही चतुर्पतीचे भक्तगण तुम्हास खरे म्हणु । तरच राहीन तिन खुम्माचा जिव्हाळा आम्हा चतुर्पती भक्तगणां जवळ । आता सर्वसामान्य भक्तजनांच्या हाती हा चतुर्पता अथर्वन् वेद आला असल्यामुळे. या ख्वार्थि तिरगुणी नाशीवंतांचा जोर कमी कमी होत, हे देहीचे नाश करणारे तिरगुणी नाशीक दिसणार नाही वा कोठी । म्हणुनच धरा या निरंजन आत्म-जीवांचा वाटा असलेला, त्या चौध्या निरंजन कृष्णामुखचा चतुर्पता अथर्वन् वेद ।

॥ कोणीतरी धरन/धरा जिवाच्या वाटी । याहीच्या कधीतरी होतीन भेटी ।

निरंजनाच्या होतीन भेटी । सुदर सैना/सुदर्शना...

देह जागी कर गा भुम्मा ॥

॥ किंवा :- कोण धरल्या जीवाच्या वाटी । याहीची चाकरी हो करा तुम्ही ।

राज्य भैसाचं चालन, त्याची तिरलोकी महीमा ॥ जळगाव टुक

कोणीतरी धरा या निरंजन आत्म-जीवाच्या आत्मव्यानी मार्गातील जवळच्या वाटा असलेला चतुर्पता अथर्वन् वेद हाती । हे करण्यासाठी तुमच्या वाटा कोण धरल्या आहेत ? हे आम्हास मालुम नाही ! परंतु तुमचे देही कोण नाशवल्या ? हे तुमचे तुम्हास मालुम असल्यामुळे, आता तुम्ही सच्च्या मन भाव भक्ती ठेवुन आपल्या देहीच्या चौध्या निरंजन धन्याची चाकरी करा हो । कारण की : पुढे राज्य हे चौध्या निरंजन भैसाचं येणार आहे. त्याचमुळे तो या कलीच्या संधीत सच्च्या भक्तांना भेटी देत आपले यवगाची मांडणी करत आहे.

त्यांना आपल्या यवगाच्या मांडणीत सामील करून घेत आहे. त्याचमुळे या निरंजनाच्या कधी ना कधी कधीतरी होतीन भेटी ।

म्हणुनच पुनश्च विनवितो की : हे तिरगुणी जन हो । तुम्हा पैकी कोणीतरी धरा हो आत्म-जीवाच्या वाटी. आपल्या निरंजन धन्याचा चतुर्पता अथर्वन् वेद हाती घेवुन या निरंजनाचा मार्गाने लागा हो. आत्मज्ञान घ्याहो. चतुर्पती निरंजन धन्याच्या नादी लागा हो. या चतुर्पती धन्याची चाकरी सच्च्या मनोभावाने करा हो तुम्ही । तेव्हा मग होतीन या निरंजनाच्या भेटी ।

निरंजन व्यानाव्दारे जेव्हा देही आपल्या चतुर्पती निरंजन धन्याला सत्य मनोभावाने भजतीन. तेव्हा मग या देहीच्या निरंजना संग नक्कीच भेटी होतीन. आपल्या धन्याच्या निरंजनी भेटी प्राप्त झाल्यानंतर पुनःपुनश्च निरंजनाच्या भेटी करीता विनवत राहतीन त्या देही की : हे निरंजना । तुम्ही निरंजनी भेटी देता । मुजरा आहे वा अवधुता । चुकवा यमपुरीचा रस्ता आता । ऐसे जेव्हा नित वारंवार सच्च्या मनभावाने विनवत राहाल, तेव्हा मग निरंजन धनीच तुमच्या देहघरी आपणहुन येवुन तुम्हा हाती धरून, तुमच्या हाती चतुर्पता अथर्वन् वेद देईल. चौध्या खुम्मी अथर्वन् वेदाची गर्जना करत, दंवडीच्या प्रमाणे चतुर्पती वाणीची सांगी करेल. तुमचा देह रूपी भुम्मा जागी करन. चुकवन देहीचं मरण. भैसाच्या यवगी मांडणीत सामील करून घेईल. हे तुम्ही निश्चित जाणा. कारण की : हा निरंजन च घडवत असे देही..

॥ निरंजन घडवत असे नरदेही । म्हणुन जीव आले द्युताच्या पायी ।

किंवा जीव काय गेले द्युताच्या पायी ?

अजुन याहीचा खोज नाही । मालुम नाही.. ॥

हा निरंजन धनी च घडवत असे नरदेही ! हा निरंजन धनीच आपले गुणरूप या देहीवर देवुन देहीचे गुणदोष काढतो. देहीला शक्तीसंपन्न करतो. चैतन्यमय करतो. देहीच्या उर्ध्वस्वर्गी पहुऱुन असलेल्या सिद्धिदयॉं जागृत करतो. देहीतील तिन ताळाच्या सिद्धगणांना चैतन्याचा भरभरून पुरवा देवुन त्यांना उठवुन उभे करतो. देही देवता माया चैतन्याचा शक्ती यांना ज्योता चढवतो. संपुर्ण देही जागृत करतो. म्हणुनच या चतुर्पती निरंजन धन्याच्या पायी या चौध्या धन्याची मनोभाव भक्ती व सेवा करण्यासाठी, चतुर्पती पंथाच्या भुम्मेवर देह-जीव आले आहेत. येथे हे जीव निरंजन धन्याची सच्च्या मनभावाने भजन पुंजन नाम सुमरन ध्यान करण्यासाठी आलेले आहे. त्यापैकी काही सच्चेजन मोक्ष प्राप्ती करून, धन्याच्या पायी गेले आहेत.

परंतु जे अजुनही तिरगुणी मायेच्या तिरगुणी व्याल्यातच धुंद आहेत, ज्यांच्या हाती चतुर्पता अथर्वन् वेद पडला नाही, त्यांना कोण सांगन या निरंजन आत्म-जीवाच्या वाटी ? कोण सांगन आत्माव्दारे परमात्माकडे जाणा-या जवळच्या मार्गाच्या वाटी ? कोण देईल निरंजनाचे आत्मव्यान ? मालुम नाही.. कारण की : त्या तिरगुणीना अजुनपर्यंत या निरंजन धन्याचा खोज/शोध काही लागला नाही. आत्मव्यान शोधल्या शिवाय नाही तत्वव्यान ! हे अजुन या तिरगुणी व्यानीला मालुम नाही. म्हणुनच याहीन आपल्या देही तिरगुणीच्या संगतीन नाशवल्या आहेत. या तिरगुणी मायेच्या प्याल्यात डुबुन, याहीन आपल्या मागे चौ-याशी लावली आहे.

हे सुदर्शना । हे चतुर्पतीच्या द्युत सैना गण हो । तुम्ही मार्गक्रमण करत अश्या नाशलेल्या देहीला येथे आणुन, त्यांना शुद्ध करण्याकरीता त्यांच्यावर अतिक्रमण करा. दृष्टांताच्या तलवारीने त्यांची तिरगुणी मती मारा. सर्वत्र विगुणातीत मती करा. त्याच्या मतीमध्ये चतुर्पती निरंजन धन्याचे व्यान रोपन

करून, त्यां विचा-यांना तिरगुणांच्या फाश्यातुन मुक्त करा. ऐसे सर्वत्रांना जागी करा. चतुर्पती नामी लावुन निरंजनाच्या भेटी करा. देहरूपी भुम्मा जागी करा हो. या चतुर्पती पंथाच्या भुम्मेवर नित कोर धान्य पिकवा हो ।

हे कृष्ण सुदर्शना । तुमच्या द्युतसैना गणांच्या अतिकमण व्हारे सुधर ही तिरगुणी सैना. या तिरगुणी सैनाला नमवृन त्यांना सरळ साध्या सिदाईच्या मार्गाने लावण्याकरीता, त्यांच्या देहेभोवती आपल्या द्युतसैना चा वेढा घाला हो आता. द्युतसैना च्या कृष्ण अवधुत नामाच्या हत्याराने त्यांना जिंकुन, आपल्या चतुर्पती सैनेत सामील करून घ्याहो आता । तुमच्या मुखचा चतुर्पता अथर्वन् वेद या सर्वत्रांच्या हाती देवुन, देहे जागी कर गा अवघी भुम्मा । हीच अर्ज आहे हो आमची आता ।

॥ सुदरसेनाच्या/सुदर्शना च्या गिणती । वेढा, देहे च्या भोवती ।
याहीचे हत्यार..। हत्यार बोलती । अवधुत नाम ॥
॥ सुदरसेनाच्या/सुदर्शना च्या गिणती । वेढा, देहे च्या भोवती ।
याहीचे हत्यार..। हत्यार बोलती । विठ्ठल नाम ॥
॥ सुदरसेनाच्या/सुदर्शना च्या गिणती । वेढा, देहेच्या भोवती ।
याहीचे हत्यार बोलती । कृष्ण अवधुत कृष्ण अवधुत ॥
किंवा याहीचे हत्यार बोलती । अवधुत नाम अवधुत नाम ॥ ..जळगाव दांडातील

चतुर्पती कृष्ण अवधुत पंथाच्या भुम्मेवर उभे असलेले चतुर्पती अवधुत भक्तांच्या भोवती, चत्रभुज महाराज यांचे सुदर्शन चक वेढा घालुन त्यांचे सर्वप्रकारे रक्षण करीत आहे. तिरगुणांच्या जाळ्या तोडत आहे. तर कृष्णा भालीयाचे घाव काटयावर निर्वाळत उभा आहे. वेळ घटका सांभाळत आहे. देण देत आहे. देव ज्योता जीव ज्योता या देहीत भरत देहीला ज्योता चढवत आहे. देहे उजाळत आहे. यादव जागी करून त्यांना आपल्या घरी आणत आहे. भक्तांच्या घरी आपणहुन जावुन, त्यांना हाती धरून दवंडीच्या प्रमाणे चतुर्पतीची वाणी सांगत आहे. चतुर्पती भक्तांचे मुखी कृष्णाने दिलेले चतुर्पती नामाचे हत्यार कृष्ण अवधुत कृष्ण अवधुत बोलत रोग-विघ्ने संकटे-आरीष्टे वैत-दुर्जन इत्यादी चा संहार करत आहे.

॥ नामी तरण तरण भरोसा । ऐसा आहे हरीनामाचा ठसा ॥
॥ नामी तरण तरण भरोसा । उभा आहे श्रीकृष्ण सखा ॥
॥ उभा आहे माझा सखा । आता नाही देहीला धोका ॥

॥ कृष्ण महाराज धनी अवधुत ॥

